

## శ్రీరాజరాజేశ్వరీ మంత్రమాతృకాస్తవః

{|| శ్రీరాజరాజేశ్వరీ మంత్రమాతృకాస్తవః ||}

కల్యాణాయుతపూర్ణచన్ద్రవదనాం ప్రాణేశ్వరానన్దినీమ్  
పూర్ణాం పూర్ణతరాం పరేశమహిషీం పూర్ణామృతాస్వాదినీమ్ ।  
సమ్పూర్ణాం పరమోత్తమామృతకలాం విద్యావతీం భారతీమ్  
శ్రీచక్రప్రియబిన్దుతర్పణపరాం శ్రీరాజరాజేశ్వరీమ్ ॥ ౧॥

ఏకారాదిసమస్తవర్ణవివిధాకారైకచిద్రూపిణీమ్  
చైతన్యాత్మకచక్రరాజనిలయాం చన్ద్రాన్తసన్సారిణీమ్ ।  
భావాభావవిభావినీం భవపరాం సద్భక్తిచిన్తామణీమ్  
శ్రీచక్రప్రియబిన్దుతర్పణపరాం శ్రీరాజరాజేశ్వరీమ్ ॥ ౨॥

ఈహాధిక్ష్పరయోగివృన్దవిదితాం స్వానన్దభూతాం పరామ్  
పశ్యన్తిం తనుమధ్యమాం విలసినిం శ్రీవైఖరీరూపిణీమ్ ।  
ఆత్మానాత్మవిచారిణీం వివరగాం విద్యాం త్రిబీజాత్మికామ్  
శ్రీచక్రప్రియబిన్దుతర్పణపరాం శ్రీరాజరాజేశ్వరీమ్ ॥ ౩॥

లక్ష్మాలక్ష్మనిరీక్షణాం నిరుపమాం రుద్రాక్షమాలాధరామ్  
త్ర్యక్షార్థాకృతిదక్షవంశకలికాం దీర్ఘాక్షదీర్ఘస్వరామ్ ।  
భద్రాం భద్రవరప్రదాం భగవతీం భద్రేశ్వరీం ముద్రిణీమ్  
శ్రీచక్రప్రియబిన్దుతర్పణపరాం శ్రీరాజరాజేశ్వరీమ్ ॥ ౪॥

ప్రీంబీజాగతనాదబిన్దుభరితాం ఓంకారనాదాత్మికామ్  
బ్రహ్మనన్దఘనోదరీం గుణవతీం జ్ఞానేశ్వరీం జ్ఞానదామ్ ।  
జ్ఞానేచ్ఛాక్రితినీం మహీం గతవతీం గన్ధర్వసంసేవితామ్  
శ్రీచక్రప్రియబిన్దుతర్పణపరాం శ్రీరాజరాజేశ్వరీమ్ ॥ ౫॥

హర్షోన్మత్తసువర్ణపాత్రభరితాం పీనోన్నతాఘూర్ణితామ్  
హుజ్జారప్రియశబ్దజాలనిరతాం సారస్వతోల్లాసినీమ్ ।  
సారాసారవిచారచారుచతురాం వర్ణాశ్రమాకారిణీమ్  
శ్రీచక్రప్రియబిన్దుతర్పణపరాం శ్రీరాజరాజేశ్వరీమ్ ॥ ౬॥

సర్వేశాఙ్గవిహారిణీం సకరుణాం సన్నాదినీం నాదినీమ్  
సంయోగప్రియరూపిణీం ప్రియవతీం ప్రీతాం ప్రతాపోన్నతామ్ ।  
సర్వాస్తర్గతశాలినీం శివతనూసన్దీపినీం దీపినీమ్  
శ్రీచక్రప్రియబిన్దుతర్పణపరాం శ్రీరాజరాజేశ్వరీమ్ ॥ ౭॥

కర్మాకర్మవివర్జితాం కులవతీం కర్మప్రదాం కౌలినీమ్  
కారుణ్యామ్బుధిసర్వకామనిరతాం సిన్ధుప్రియోల్లాసినీమ్ ।  
పఞ్చబ్రహ్మసనాతనాసనగతాం గేయాం సుయోగాన్వితామ్  
శ్రీచక్రప్రియబిన్దుతర్పణపరాం శ్రీరాజరాజేశ్వరీమ్ ॥ ౮॥

హస్త్యత్కుమ్భనిభస్తనద్వితయతః పీనోన్నతాదానతామ్  
హారాద్యాభరణాం సురేంద్రవినుతాం శృఙ్గారపీఠాలయామ్ ।  
యోన్యాకారకయోనిముద్రితకరాం నిత్యాం నవార్ణాత్మికామ్  
శ్రీచక్రప్రియబిన్దుతర్పణపరాం శ్రీరాజరాజేశ్వరీమ్ ॥ ౯॥

లక్ష్మీలక్ష్మణపూర్ణభక్తవరదాం లీలావినోదస్థితామ్  
లాక్షారజ్జితపాదపద్మయుగలాం బ్రహ్మేంద్రసంసేవితామ్ ।  
లోకాలోకితలోకకామజననీం లోకాశ్రయాఙ్కస్థితామ్  
శ్రీచక్రప్రియబిన్దుతర్పణపరాం శ్రీరాజరాజేశ్వరీమ్ ॥ ౧౦॥

ప్రీఙ్కారాశ్రితశక్కరప్రియతనుం శ్రీయోగపీఠేశ్వరీమ్  
మాఙ్గల్యాయుతపఙ్కజాభనయనాం మాఙ్గల్యసిద్ధిప్రదామ్ ।  
తారుణ్యేన విశేషితాఙ్గసుమహాలావణ్యసంశోభితామ్

శ్రీచక్రప్రియబిన్దుతర్పణపరాం శ్రీరాజరాజేశ్వరీమ్ ॥ ౧౧॥

సర్వజ్ఞానకలావతీం సకరుణాం సర్వేశ్వరీం సర్వగామ్  
సత్యాం సర్వమయీం సహస్రదలగాం సత్సార్థవోపస్థితామ్ ।  
సంజ్ఞాసంజ్ఞావివర్జితాం సుఖకరీం బాలార్కకోటిప్రభామ్  
శ్రీచక్రప్రియబిన్దుతర్పణపరాం శ్రీరాజరాజేశ్వరీమ్ ॥ ౧౨॥

కాదిక్షాన్తసువర్ణబిన్దుసుతనుం సర్వాంశసంశోభితామ్  
నానావర్ణవిచిత్రచిత్రచరితాం చాతుర్యచిన్తామణీమ్ ।  
చిత్తానన్దవిధాయినీం సుచపలాం కూటత్రయాకారిణీమ్  
శ్రీచక్రప్రియబిన్దుతర్పణపరాం శ్రీరాజరాజేశ్వరీమ్ ॥ ౧౩॥

లక్ష్మీశానవిధీన్ద్రచన్ద్రమకుటాద్యష్టాంశపీఠశ్రితామ్  
సూర్యేన్ద్రగ్నిమయైకపీఠనిలయాం త్రిస్థాం త్రికోణేశ్వరీమ్ ।  
గోప్త్రీం గర్వనిగర్వితాం గగనగాం గంధాంశశ్రితామ్  
శ్రీచక్రప్రియబిన్దుతర్పణపరాం శ్రీరాజరాజేశ్వరీమ్ ॥ ౧౪॥

ప్రీంకూటత్రయరూపిణీం సమయినీం సంసారిణీం హంసినీమ్  
వామారాధ్యపదామ్బుజాం సుకులజాం బీజావతీం ముద్రిణీమ్ ।  
కామాక్షీం కరుణార్థచిత్తసహితాం శ్రీం శ్రీత్రిమూర్త్యమ్మికామ్  
శ్రీచక్రప్రియబిన్దుతర్పణపరాం శ్రీరాజరాజేశ్వరీమ్ ॥ ౧౫॥

యా విద్యా శివకేశవాదిజననీ యా వై జగన్మోహినీ  
యా బ్రహ్మాదిపిపీలికాన్తజగదానన్దైకసన్ధాయినీ ।  
యా పంచప్రణవద్విరేఫనలినీ యా చిత్తలామాలినీ  
సా పాయాత్పురదేవతా భగవతీ శ్రీరాజరాజేశ్వరీ ॥ ౧౬॥

॥ భగవతీ సర్వాత్మికా శ్రీరాజరాజేశ్వరీ పాదారవిన్దార్పణమస్తు ॥

Please send corrections to [sanskrit@cheerful.com](mailto:sanskrit@cheerful.com)

Last updated ॐoday

<http://sanskritdocuments.org>

Rajarajeshwari Mantra Matraka Stavam Lyrics in Telugu PDF

% File name : rAjarAjeshvarImantramAtRikAstava.itx

% Location : doc\\_devii

% Language : Sanskrit

% Subject : philosophy/hinduism/religion

% Transliterated by : Lalitha Ramani

% Proofread by : Harsha, Sridhar Seshagiri

% Description-comments : Reworked from

% Latest update : September 11, 2011

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ December 14, 2015 ] at [Stotram](http://Stotram) Website